

Vegleiðing
viðvirkjandi
umsókn um lóggilding sum
elinnleggjari

Rætturin til at gera arbeiði upp á elinnleggingar og útbúnað er ásettur við lógtingslóg nr. 142 frá 10. juni 1993 um lóggilding av elinnleggjarum v.m. og kunngerðir landsstýrisins nr. 174 frá 21. september 1993 um lóggilding av elinnleggjarum og nr. 172 frá 21. september 1993 um elinnleggjarvirksemi. Kunngerðirnar kunnu lesast á heimasíðuni hjá SEV. Víst verður annars til 1. part í sterkstreymisreglugerðini.

Lóggilding kann annaðhvørt verða givin persóni, sum ætlar sjálvur at reka innleggingarvirksemi, ella starvsfólki á einum virki ella felagi, ið rekur innleggingarvirksemi. Hin lóggildi skal arbeiða fulla tíð á virkinum.

Lóggilding skal altíð verða givin persóni, og hann kann bert fáa eina lóggilding.

Umsóknarblað

Til tess at fáa lóggilding sum elinnleggjari skal umsóknarblað við ávísingum upplýsingum fyllast út. Blaðið fæst við at venda sær til SEV.

Tá ið oyðublaðið er útfyllt og undirskrivað, verður tað sent SEV saman við neyðugum skjaltifari.

1. Einaeigari

Krossur verður settur við henda teig, um umsøkjarin sjálvur er einasti eigari av einum virki, ið verður rikið sum ein persónlig fyrirkona.

2. Settur í starv

Í øllum førum, har virkið verður rikið sum felag – partafelag, íognarfelag o.t. -, ella har umsøkjarin verður settur í starv á einum virki, verður krossur settur við henda teigin.

Skjaltifarið kann vera setanarsáttmáli ella úrskrift úr t.d. gerðabók. Umsøkjarin skal annaðhvørt vera settur sum stjóri, sum arbeiðsleiðari, eftir starvsmannatreytum, eftir starvsmannaháttaðum treytum ella sum tænastrámaður. Avgerandi er, at tí setta er tryggjað uppsagnarfrest, sum er ikki verri enn lógtingslóg um starvsmenn ásetir, til tess at tryggja eitt meira varandi samband við fyrirkona.

Tí setta skal eisini verða tryggjað rættur til at taka avgerðir, og hann skal eisini hava myndugleika til at vegleiða medarbeiðarar og skipa fyri arbeiði á eldeildini.

SEV skal hava fráboðan um broytingar í setanarviðurskiftunum ella heimildunum hjá tí lóggilda.

3. Avmarkað lóggilding

Vanliga verður lóggilding givin soleiðis, at hon er galdandi fyri alt landið. Í ávísum førum kann umsøkjari ella arbeiðsgevari hansara hava áhuga fyri at avmarka lóggildingina til eitt nú útbúnaðin hjá virkinum. Um so er, skal krossur verða settur við henda teig.

4. Frítíðarlóggilding

Um kravið um at arbeiða fulla tíð í elinnleggjarvirkinum ikki er lokið, kann verða søkt um frítíðarlóggilding, sí pkt. 7.

Treytin fyri at fáa eina slíka lóggilding er, at tann lóggildi starvast einsamallur í virkinum.

5. Próvbræv

Prógv skal vera hjálagað um, at umsøkjari hevur staðið eina av teimum royndum, ið geva rætt til at fáa lóggilding. Royndirnar eru nevndar í kunngerð landsstýrisins nr. 175 frá 21. september 1993 um góðkendar royndir og starvskrøv fyri lóggilding av elinnleggjarum.

Um prógv ikki er til skjals við áriti um rætt til lóggilding ella annað samsvarandi prógv, skal vátan vera hjálagað um, at starvskrøvini eru lokið (5a).

6. Starvsroyndir higartil

Um tað umsóknardagin eru gingin meira enn 5 ár frá tí degi, umsøkjari hevur staðið sína roynd, skal tað skjalprógvast, at umsøkjari hevur havt tøkniligt starv í minsta lagi 1 ár á sterkstreymstøkniligum virki seinastu 5 árin.

7. Fulltíðarstarv

Umsøkjari skal vera soleiðis fyri, at hann ikki við sáttmála ella við avtalu er forðaður í at halda sínar skyldur til at hava neyðugt, regluligt eftirlit við elinnleggingarvirkinum og til at geva settum hjálparfólki neyðuga vegleiðing um útinningina av arbeiðinum. Hetta merkir, at meginreglan er, at tann lóggildi - einaeigari eins væl og starvsfólk – skal hava fulltíðarstarv á virkinum. Hann kann t.d. ikki samstundis hava starv í aðrari fyriritøku.

Um søkt verður um frítíðarlóggilding, verður krossur ikki settur við henda teigin.

8. Fast virkisstað

Umsøkjari skal hava fast virkisstað við telefon her í landinum.

Um tann lóggildi er settur í starv, skal hetta krav bert verða lokið av virkinum.

9. Myndigur

Fyri at vera myndigur skal umsøkjari vera fylltur 18 ár, og hann má ikki vera gjørdur ómyndigur ella vera undir lágverjumáli

10. Ræði á búgvi sínum

Fyri at hava ræði á búgvi sínum krevst, at umsøkjari ikki er undir trotabúsviðgerð. Um umsøkjari er settur í starv á virki, skal hetta krav verða lokið bæði av virkinum og umsøkjaranum.

11. Brot á ellóggávuna

Um umsøkjaranum ikki er álagt ávaring ella bót, skal krossur setast við henda teig.

Eldri revsing fyri brot á sterkstreymisreglugerðina kann hava við sær, at umsøkjari ikki fær løggilding.

Broyttar fortreytir

Um broytingar verða í teimum fortreytum, ið vóru galdandi, tá ið løggildingin varð givin, skal SEV fáa boð um hetta til tess at kunna gera av, um løggildingin kann varðveitast.

Undirskrift

Umsóknin skal verða undirskrivað av tí persóni, ið skal verða løggildur.

Um settur medarbeiðari skal hava løggildingina, skal umsóknin eisini verða undirskrivað av virkiseigarmanum ella, um virkið er eitt felag, av persóni, ið hevur heimild at skriva undir vegna felagið.

Gjald

Gjald verður at rinda fyri at fáa løggildingina. Umframt verður einaferð um árið í januar mánað kravt gjald fyri at varðveita løggildingina. Verður hetta gjald ikki goldið, hevur SEV heimild til at taka aftur løggildingina, og løggildingin skal tá handast SEV aftur. Gjaldið fyri at fáa løggildingina røkkur fram til 1. januar. Støddin á gjaldinum verður stillað so hvørt, og upplýsing um støddina á gjaldinum kann fáast hjá SEV ella elnevndini.

Gjaldið í sambandi við stovnan av løggilding skal flytast SEV á konto nr. 6460 1850026. Kvittanin skal sendast SEV saman við umsóknini um løggilding. Um løggildingin verður játtað, verður peningurin fluttur Føroya Gjaldstovu, um ikki verður peningurin fluttur aftur til umsøkjaran.

Útlenskir umsøklarar

Serligar reglur galda, um umsøkjari er ríkisborgari í landi, sum er limur í ES ella í einum Norðurlandi.

Avgreiðslutíð

Um upplýsingarnar eru nøktandi, verður løggilding vanligi givin innan 14 dagar frá tí degi, umsóknin er latin inn.